

**இனிமையான குழந்தைகளே! நமது தந்தை தந்தையாகவும் இருக்கின்றார், ஆசிரியராகவும் இருக்கின்றார், சத்குருவாகவும் இருக்கின்றார் என்ற நினைவு நிரந்தரமாக இருக்க வேண்டும், இந்த நினைவே மன்மனாபவ மந்திரமாகும்.**

**கேள்வி: மாயையின் தூசி கண்களில் விழுகிறது என்றால், நடைபெறும் முதல் தவறு என்ன?**

பதில்: மாயை செய்விக்கும் முதல் தவறு என்னவெனில், படிப்பை விட்டு விடுகிறார்கள். பகவான் கற்பிக்கின்றார் என்பது மறந்துவிடுகின்றது. தந்தையின் குழந்தைகளே தந்தையின் கல்வியை விட்டு விடுவது என்பது ஆச்சரியம் அல்லவா! உண்மையில் ஞானம் அப்படிப்பட்டது அதாவது உள்ளுக்குள்ளேயே குஷியில் நடனம் ஆடிக் கொண்டே இருப்பீர்கள். ஆனால் மாயையின் பிரபாவம் ஒன்றும் குறைந்தது அல்ல. இந்த கல்வியையே விட வைத்து விடுகிறது. கல்வியை விட்டு விடுவது என்றால், வராமல் இருப்பதாகும்.

ஓம் சாந்தி. ஆன்மீகத் தந்தை வந்து ஆன்மீகக் குழந்தைகளுக்குப் புரிய வைக்கின்றார். யார் குறைவாக புரிந்திருக்கிறார்களோ அவர்களுக்குத் தான் புரிய வைக்க வேண்டியிருக்கிறது. சிலர் அதிக புத்திசாலிகளாக ஆகின்றனர். இந்த பாபா மிகவும் அதிசயமானவர் என்பதை குழந்தைகள் அறிவர். நீங்கள் இங்கு அமர்ந்திருக்கலாம், ஆனால் உள்ளுக்குள் இவர் நமது எல்லையற்ற தந்தையாகவும் இருக்கின்றார், எல்லையற்ற ஆசிரியராகவும் இருக்கின்றார் என்பதை புரிந்திருக்கிறீர்கள். எல்லையற்ற கல்வியை தருகின்றார். சிருஷ்டியில் முதல், இடை, கடையின் ரகசியத்தைப் புரிய வைக்கின்றார். மாணவர்களின் புத்தியில் இது இருக்க வேண்டும் அல்லவா! பிறகு தன் கூடவே அழைத்துச் செல்வார். இது பழைய சீ சீ உலகமாகும், இதிலிருந்து குழந்தைகளை அழைத்துச் செல்ல வேண்டும் என்பதை தந்தை அறிவார். எங்கு? வீட்டிற்கு. எவ்வாறு கன்னிகைக்கு திருமணம் நடைபெறுகிறது எனில் மாமியார் வீட்டினர் வந்து அந்த கன்னிகையை தங்களது வீட்டிற்கு அழைத்துச் செல்வர்! இப்பொழுது நீங்கள் இங்கு அமர்ந்திருக்கிறீர்கள். இவர் நமது எல்லையற்ற தந்தையாகவும் இருக்கின்றார், எல்லையற்ற போதனைகளையும் கொடுக்கின்றார் என்ற நினைவு குழந்தைகளுக்குள் அவசியம் இருக்கும் என்று பாபா புரிய வைக்கின்றார். எந்த அளவிற்கு உயர்ந்த தந்தையோ அந்த அளவிற்கு கல்வியும் உயர்வாக, எல்லையற்றதாக கொடுக்கிறார். படைப்பின் முதல், இடை, கடையின் ரகசியமும் குழந்தைகளின் புத்தியில் இருக்கிறது. தந்தை இந்த சீ சீ உலகிலிருந்து நம்மை திரும்பி அழைத்துச் செல்வார் என்பதை அறிவீர்கள். உள்ளுக்குள் இதை நினைவு செய்வதும் மன்மனாபவ ஆகும். நடந்தாலும், காரியங்கள் செய்தாலும், எழுந்தாலும், அமர்ந்தாலும் புத்தியில் இதுவே நினைவில் இருக்க வேண்டும். அதிசயமான விசயங்களை நினைவு செய்ய வேண்டும் அல்லவா! நன்றாக படிப்பதன் மூலம், நினைவு செய்வதன் மூலம் நாம் உலகிற்கு எஜமானர்களாக ஆவோம் என்பதை நீங்கள் அறிவீர்கள். இதை அவசியம் புத்தியில் சிந்தனை செய்ய வேண்டும். முதலில் தந்தையை நினைவு செய்ய வேண்டும். பிறகு தான் ஆசிரியர் கிடைக்கின்றார். நமது எல்லையற்ற ஆன்மீகத் தந்தை என்பதை குழந்தைகள் அறிவீர்கள். எளிதாக நினைவூட்டுவதற்காக பாபா யுக்தி கூறுகின்றார் - என் ஒருவனை நினைவு செய்யுங்கள். இந்த நினைவின் மூலம் தான் நீங்கள் அரை கல்பத்தின் விக்ரமங்களை அழிக்க முடியும். பாவனம் ஆவதற்காக நீங்கள் பல பிறவிகளாக பக்தி, ஜபம், தவம் போன்றவைகளை அதிகம் செய்தீர்கள். கோயில்களுக்குச் சென்றீர்கள், பக்தி செய்தீர்கள், நாம் பரம்பரையாக செய்து வருவதாக நினைத்தீர்கள். எப்பொழுதிலிருந்து சாஸ்திரங்கள் கேட்கிறீர்கள்? என்று கேட்டால் பரம்பரையாக கேட்கிறோம் என்று கூறுவர். மனிதர்களுக்கு எதுவும் தெரியாது. சத்யுகத்தில் சாஸ்திரங்கள் கிடையாது. குழந்தைகளாகிய நீங்கள் ஆச்சரியப்பட வேண்டும். தந்தையைத் தவிர வேறு யாரும் இதைப் புரிய வைக்க முடியாது. இவர் தந்தையாகவும், ஆசிரியராகவும், சத்குருவாகவும் இருக்கின்றார். இவர் நமது பாபா ஆவார். இவருக்கு தாய் தந்தை என்று, யாரும் கிடையாது. சிவபாபா இன்னாருடைய குழந்தை என்று யாரும் கூற முடியாது. இந்த விஷயத்தை புத்தியில் அடிக்கடி நினைவு செய்தால் இதுவும் மன்மனாபவ ஆகும். ஆசிரியர் கற்பிக்கின்றார், ஆனால் சுயம் எங்கு சென்றும் படிக்கவில்லை. இவருக்கு யாரும் கற்பிக்கவும் இல்லை. அவர் ஞானம் நிறைந்தவர் ஆவார். மனித சிருஷ்டியின் விதை ரூபமானவர், ஞானக் கடலானவர். சைத்தன்யமாக இருக்கின்ற காரணத்தினால் அனைத்தையும் கூறுகின்றார். குழந்தைகளே! நான் எவருள் பிரவேசிக்கின்றேனோ இவர் மூலமாக நான் உங்களுக்கு ஆரம்பத்திலிருந்து இன்று வரையிலான அனைத்து ரகசியங்களையும் புரிய வைக்கின்றேன் என்று கூறுகின்றார். இறுதியைப் பற்றி கடைசியில் கூறுவேன். அந்த நேரத்தில் இப்பொழுது

கடைசி நேரம் வந்து கொண்டிருக்கிறது என்பதை நீங்களே புரிந்து கொள்வீர்கள். கர்மாதீத நிலையையும் வரிசைக்கிரமமாக அடைவீர்கள். சாரமற்று இருப்பதையும் பார்ப்பீர்கள். பழைய உலகின் விநாசமும் அவசியம் ஏற்படும். இதை பல முறை பார்த்திருக்கிறீர்கள் மற்றும் பார்த்துக் கொண்டே இருப்பீர்கள். கல்பத்திற்கு முன்பு கற்றது போன்றே இப்பொழுதும் கற்பீர்கள். இராஜ்யம் அடைந்தீர்கள் பிறகு இழந்தீர்கள், மீண்டும் இப்பொழுது அடைந்து கொண்டிருக்கிறீர்கள். தந்தை மீண்டும் கற்பித்துக் கொண்டிருக்கின்றார். எவ்வளவு எளிதாக இருக்கிறது! உண்மையில் நாம் உலகிற்கு எஜமானர்களாக இருந்தோம் என்பதை குழந்தைகளாகிய நீங்கள் புரிந்து கொள்கிறீர்கள். மீண்டும் பாபா வந்து நமக்கு இந்த ஞானத்தைக் கொடுத்துக் கொண்டிருக்கின்றார். இவ்வாறு உங்களுக்குள் சிந்தனை ஓட வேண்டும் என்று பாபா வழிகளை கூறுகின்றார்.

பாபா நமது தந்தையாகவும், ஆசிரியராகவும் இருக்கின்றார். ஆசிரியரை எப்போதாவது மறப்பார்களா என்ன? ஆசிரியர் மூலம் கல்வியைக் கற்றுக் கொள்கிறீர்கள். சில குழந்தைகளின் மூலம் மாயை அதிக தவறுகளை செய்கிறது. முற்றிலும் கண்களில் தூசியைத் தூவி விடுகிறது. படிப்பையே விட்டு விடுகின்றனர். பகவான் கற்பிக்கின்றார், இப்படிப்பட்ட படிப்பையே விட்டு விடுகின்றனர். படிப்பு தான் முக்கியமானது. விட்டு விடுபவர்களும் யாராக இருக்கின்றனர்? தந்தையின் குழந்தைகள். ஆக குழந்தைகளாகிய உங்களுக்குள் எவ்வளவு குஷி இருக்க வேண்டும்! ஒவ்வொரு விஷயத்தின் ஞானத்தையும் தந்தை கொடுக்கின்றார். கல்ப கல்பமாக கொடுக்கின்றார். குறைந்தது இந்த முறையிலாவது என்னை நினைவு செய்யுங்கள் என்று தந்தை கூறுகின்றார். கல்ப கல்பமாக நீங்கள் மட்டுமே புரிந்து கொள்கிறீர்கள் மற்றும் தாரணை செய்கிறீர்கள். இவருக்கு தந்தை யாரும் கிடையாது, அவரே எல்லையற்ற தந்தை ஆவார். அதிசயமான தந்தை அல்லவா! இப்படிப்பட்ட தந்தை இருந்தால் கூறுங்கள்! சிவபாபா யாருடைய குழந்தை? இந்த படிப்பும் அதிசயமானது, இந்த நேரம் தவிர வேறு ஒருபொழுதும் படிக்க முடியாது. மேலும் பிராமணர்களாகிய நீங்கள் மட்டுமே படிக்கிறீர்கள். தந்தையை நினைவு செய்து செய்து நாம் பாவனம் ஆகிவிடுவோம் என்பதையும் நீங்கள் அறிவீர்கள். இல்லையெனில் பிறகு தண்டனை அடைய வேண்டியிருக்கும். கர்பச் சிறையில் அதிக தண்டனை அடைய வேண்டியிருக்கும். அதற்காக நீதிபதிகளின் குழு (Tribunal) அமர்ந்திருக்கின்றனர். அனைத்தும் சாட்சாத்தாரம் ஏற்படும். சாட்சாத்தாரம் ஏற்படுத்தாமல் யாருக்கும் தண்டனை கொடுக்க முடியாது. எனக்கு ஏன் தண்டனை கிடைக்கிறது? என்று குழப்பமடைந்து விடுவர். இவர் இந்த பாவம் செய்திருக்கிறார்? இந்த தவறு செய்திருக்கிறார்? என்பது தந்தைக்குத் தெரியும். அனைத்தும் சாட்சாத்தாரம் செய்விப்பார். பல பிறவிகளின் தண்டனையை அடைந்து கொண்டிருக்கிறேன் என்ற உணர்வு அப்பொழுது ஏற்படும். இது அனைத்து பிறவிகளின் மரியாதையையும் கெடுத்து விடுகிறது. ஆகையால் தந்தை கூறுகின்றார் - இனிமையிலும் இனிய குழந்தைகளே! மிகவும் நன்றாக முயற்சி செய்யுங்கள். 16 கலைகள் நிறைந்தவர்களாக ஆவதற்கு நினைவிற்கான முயற்சி செய்ய வேண்டும். நான் யாருக்கும் துக்கம் கொடுக்கவில்லை தானே? என்று பரிசோதிக்க வேண்டும். சுகத்தின் வள்ளலாகிய தந்தையின் குழந்தைகள் நாம் அல்லவா! மிகவும் நல்ல மலர்களாக ஆக வேண்டும். இந்த படிப்பு மட்டுமே உங்கள் கூட வரும். கல்வியின் மூலம் தான் மனிதர்கள் வழக்கறிஞர் முதலியன போன்று ஆகின்றனர். தந்தையின் இந்த ஞானம் தனிப்பட்டது மற்றும் சத்தியமானது. மேலும் இது பாண்டவ அரசாங்கம் ஆகும், குப்தமானதாகும். உங்களைத் தவிர வேறு யாரும் இதைப் புரிந்து கொள்ளவும் முடியாது. இக்கல்வி அதிசயமானது. ஆத்மா தான் கேட்கிறது. ஒருபொழுதும் இக்கல்வியை விட்டு விடக் கூடாது என்று தந்தை அடிக்கடி புரிய வைக்கின்றார். மாயை விட வைத்து விடுகிறது. கல்வியை நிறுத்தி விடாதீர்கள் என்று தந்தை கூறுகின்றார். பாபாவிடம் புகார்கள் வருகின்றன அல்லவா! ரிஜிஸ்டர் மூலமாக அனைத்தும் தெரிந்து விடுகிறது. இவர் எவ்வளவு நாட்கள் வராமல் இருக்கிறார்? கல்வியை விட்டு விடுகின்றனர் எனில், தந்தையையும் மறந்து விடுகின்றனர். உண்மையில் இது மறக்கும் விஷயமே கிடையாது. இவர் அதிசயமான தந்தை ஆவார். புரிய வைக்கவும் செய்கிறார். இது ஒரு விளையாட்டு போன்றது. விளையாட்டு விஷயத்தை யாருக்காவது கூறும் பொழுது உடனேயே நினைவில் நின்று விடும் அல்லவா! அது ஒருபொழுதும் மறக்காது. இவர் தனது அனுபவத்தையும் கூறுகின்றார். சிறு வயதிலேயே வைராக்கிய எண்ணத்துடன் இருந்தார். உலகில் அதிக துக்கம் இருக்கிறது என்று கூறி வந்தார். இப்பொழுது என்னிடம் 10 ஆயிரம் இருந்தால் 50 ரூபாய் வட்டி கிடைக்கும், அந்த அளவிற்கு போதுமானது. சுதந்திரமாக இருப்பேன். வீடு வாசல் பாதுகாப்பது மிகவும் கடினமானது. நல்லது, பிறகு சௌபாக்கிய சுந்தரி ... என்ற திரைப்படம் பார்த்தார், அவ்வளவு தான், அனைத்து வைராக்கியமும் உடைந்து விட்டது. திருமணம் செய்து கொள்ளலாம் என்ற எண்ணம் வந்தது. மாயை ஒரே ஒரு அடி தான் கொடுத்தது, கழுத்தை நெருக்கி விட்டது. ஆக இப்பொழுது தந்தை கூறுகின்றார் - குழந்தைகளே!

இந்த உலகமே நரகமாக இருக்கிறது. பிறகு இந்த சினிமாவும் நரகமாக இருக்கிறது. இதைப் பார்ப்பதன் மூலம் தான் அனைவரது விருத்தியும் கெட்டு விடுகிறது. செய்தித்தாளில் நல்ல அழகான பெண்ணின் சித்திரங்களைப் பார்த்ததும் விருத்தி அந்த பக்கம் சென்று விடுகிறது. இவர் மிக அழகாக இருக்கின்றார், புத்தியில் வந்து விடுகிறது அல்லவா! உண்மையில் இப்படிப்பட்ட எண்ணங்கள் வரக் கூடாது. இந்த உலகமே அழியப் போகிறது, ஆகையால் நீங்கள் மற்ற அனைத்தையும் மறந்து என் ஒருவனை மட்டுமே நினைவு செய்யுங்கள் என்று தந்தை கூறுகின்றார். இப்படிப்பட்ட சித்திரங்களை ஏன் பார்க்கிறீர்கள்? இந்த விஷயங்கள் அனைத்தும் விருத்தியை கீழான நிலைக்கு கொண்டு சென்று விடும். எதையெல்லாம் பார்க்கிறீர்களோ அவை அனைத்தும் சுகாடாகப் போகிறது. எதையெல்லாம் இந்த கண்களினால் பார்க்கிறீர்களோ அதை நினைவு செய்யாதீர்கள், இதிலிருக்கும் பற்றுதலை நீக்கி விடுங்கள். இந்த சரீரம் அனைத்தும் பழையது மற்றும் சீ சீ ஆனது. ஆத்மா சுத்தமானதாக ஆகிறது, ஆனால் சரீரம் சீ சீ ஆனது அல்லவா! அந்தப் பக்கம் ஏன் கவனம் செலுத்த வேண்டும்? ஒரு தந்தையை மட்டுமே பார்க்க வேண்டும்.

தந்தை கூறுகின்றார் - இனிமையிலும் இனிய குழந்தைகளே! இலட்சியம் மிகவும் உயர்ந்தது. உலகிற்கு எஜமானர் ஆவதற்காக வேறு யாரும் முயற்சியும் செய்ய முடியாது. யாருடைய புத்தியிலும் வராது. மாயையின் பிரபாவம் குறைந்தது கிடையாது. விஞ்ஞானிகளுக்கு எவ்வளவு புத்தி வேலை செய்கிறது! உங்களுடையது அமைதி சக்தியாகும், நாம் முக்தி அடைய வேண்டும் என்று அனைவரும் விரும்புகின்றனர். உங்களது இலட்சியம் ஜீவன்முக்தி அடைவதாகும். இதையும் தந்தை புரிய வைத்திருக்கின்றார். குரு போன்றவர்கள் இப்படிப்பட்ட ஞானம் கொடுக்க முடியாது. நீங்கள் இல்லறத்தில் இருந்து கொண்டே தூய்மையாக ஆக வேண்டும், இராஜ்யம் அடைய வேண்டும். பக்தியில் அதிக நேரத்தை வீணாக்கி விட்டீர்கள். நாம் எவ்வளவு தவறுகள் செய்திருக்கிறோம் என்பதை உணர்கிறீர்கள். தவறு செய்து செய்து புத்தியற்றவர்களாக, முற்றிலும் கல்புத்தியுடையவர்களாக ஆகிவிட்டோம். இது மிகவும் அதிசயமான ஞானம், இதன் மூலம் எப்படியிருந்த நாம் எப்படி ஆகிறோம், கல்புத்தியிலிருந்து தங்கப்புத்தியுடையவர்களாக ஆகிறோம் என்ற சிந்தனை உள்ளார்க்குள் தோன்றுகிறது. ஆக குஷியின் அளவும் அதிகரிக்கிறது. நமது பாபா எல்லையற்ற பாபாவாக இருக்கின்றார். அவருக்கு யாரும் தந்தை கிடையாது. அவர் ஆசிரியராக இருக்கின்றார், அவருக்கு யாரும் ஆசிரியர் கிடையாது. எங்கிருந்து கற்றுக் கொண்டார்? ஆச்சரியம் அல்லவா! இவர்கள் ஏதாவது குருவிடமிருந்து கற்றிருக்க வேண்டும் என்று பலர் நினைக்கின்றனர். ஒரே ஒரு சிஷ்யன் இருந்தாரா என்ன? குருவுக்கு சிஷ்யர்கள் பலர் இருப்பர். உலகில் எத்தனை சிஷ்யர்கள் இருக்கின்றனர் என்பதைப் பாருங்கள்! குருக்களின் மீது உள்ளார்க்குள் எவ்வளவு மரியாதை வைத்திருக்கின்றனர்! அவர்களுக்கு வைரத்தினால் துலாபாரம் செய்கின்றனர். நீங்கள் இந்த சத்குருவிற்கு எதில் துலாபாரம் செய்வீர்கள்? இவர் எல்லையற்ற சத்குரு ஆவார். இவருக்கு துலாபாரம் எவ்வளவு இருக்கும்! ஒரு வைரத்தைக் கூட துலாபாரமாக கொடுக்க முடியாது. (அவருக்கு எடையே கிடையாது!)

இப்படிப்பட்ட விஷயங்களை குழந்தைளாகிய நீங்கள் சிந்தனை செய்ய வேண்டும். இது ஆழமான விசயமாகும். ஹே ஈஸ்வரனே! என்று அனைவரும் கூறுகின்றனர். ஆனால் அவர் தந்தையாக, ஆசிரியராக, குருவாக இருக்கின்றார் என்பதைப் புரிந்து கொள்வது கிடையாது. இவர் சாதாரண முறையில் அமர்ந்து கொண்டிருக்கின்றார். அனைவரும் முகம் பார்க்க வேண்டும் என்பதற்காகத் தான் (மர) பீடத்தில் அமர்கின்றார். குழந்தைகளின் மீது அன்பு இருக்கும் அல்லவா! இந்த உதவியாளர் குழந்தைகளின்றி ஸ்தாபனை செய்யமாட்டார். அதிகமாக உதவி செய்யும் குழந்தைகளுக்கு அவசியம் மிக அதிக அன்பு செலுத்துவார். அதிகம் சம்பாதிக்கும் நல்ல குழந்தையாக இருந்தால் அவசியம் உயர்ந்ததிலும் உயர்ந்த பதவி அடைவர். அவர் மீது அன்பும் ஏற்படுகிறது. குழந்தைகளைப் பார்த்து பார்த்து மகிழ்ச்சியடைகின்றார். ஆத்மா மிகுந்த மகிழ்ச்சி அடைகிறது. ஒவ்வொரு கல்பத்திலும் குழந்தைகளைப் பார்த்து மகிழ்ச்சி அடைகின்றார். ஒவ்வொரு கல்பத்திலும் குழந்தைகள் தான் உதவியாளர்களாக ஆகின்றனர். மிகப் பிரியமானவர்களாக ஆகின்றனர். கல்ப கல்பத்திற்கான அன்பு ஏற்பட்டு விடுகிறது. எங்கு வேண்டுமென்றாலும் அமர்ந்திருங்கள், புத்தியில் தந்தையின் நினைவு இருக்க வேண்டும். இவர் எல்லையற்ற தந்தை ஆவார், இவருக்கென்று எவரும் தந்தை கிடையாது, இவருக்கு எந்த ஆசிரியரும் கிடையாது. சுயம் அனைத்துமாக இருக்கின்றார். அப்படிப்பட்டவரைத் தான் அனைவரும் நினைவு செய்கின்றனர். சத்யுகத்தில் யாரும் நினைவு செய்யமாட்டார்கள். 21 பிறவிகளுக்கு கவலைகள் நீங்கி விடுகிறது எனும் பொழுது எவ்வளவு குஷியாக இருக்க வேண்டும்! முழு நாளும் தந்தையின் சேவை செய்ய வேண்டும், அவ்வளவு தான். இப்படிப்பட்ட தந்தையின் அறிமுகம் கொடுக்க வேண்டும். தந்தையிடமிருந்து இந்த ஆஸ்தி கிடைக்கிறது. தந்தை நமக்கு இராஜயோகம்



கற்பிக்கின்றார். பிறகு அனைவரையும் தன் கூடவே அழைத்துச் செல்கின்றார். முழு சக்கரமும் புத்தியில் இருக்கிறது. இந்த சக்கரத்தைப் போன்று வேறு யாரும் உருவாக்க முடியாது. இதன் பொருளும் யாருக்கும் தெரியாது. பாபா இப்பொழுது நமது எல்லையற்ற தந்தையாகவும் இருக்கின்றார், எல்லையற்ற இராஜ்யமும் கொடுக்கின்றார், பிறகு கூடவே அழைத்துச் செல்வார் என்பதை நீங்கள் புரிந்திருக்கிறீர்கள். இவ்வாறு நீங்கள் புரிய வைக்கின்ற பொழுது பிறகு யாரும் சர்வவியாபி என்று கூறமாட்டார்கள். அவர் தந்தையாக, ஆசிரியர் எனில் சர்வவியாபியாக எப்படி ஆக முடியும்?

எல்லையற்ற தந்தை தான் ஞானம் நிறைந்தவராக இருக்கின்றார். முழு சிருஷ்டியின் முதல், இடை, கடையை அறிந்தவராவார். படிப்பை மறந்து விடாதீர்கள் என்று தந்தை குழந்தைகளுக்குப் புரிய வைக்கின்றார். இது மிகவும் உயர்ந்த கல்வியாகும். பாபா பரம்பிதாவாக, பரம ஆசிரியராக, பரம குருவாகவும் இருக்கின்றார். இந்த அனைத்து குருமார்களையும் அழைத்துச் செல்வார். இப்படிப்பட்ட ஆச்சரியமான விஷயங்களைக் கூற வேண்டும். இது எல்லையற்ற விளையாட்டாகும், ஒவ்வொரு நடிகருக்கும் அவரவர்களது பாகம் கிடைத்திருக்கிறது என்று கூறுங்கள். தந்தையிடமிருந்து நாம் தான் எல்லையற்ற இராஜ்யம் அடைகின்றோம். நாம் தான் எஜமானர்களாக இருந்தோம். வைகுண்டம் இருந்திருக்கிறது, மீண்டும் அவசியம் ஏற்படும். கிருஷ்ணர் புது உலகிற்கு எஜமானராக இருந்தார். இப்பொழுது பழைய உலகமாக இருக்கிறது, பிறகு மீண்டும் புது உலகிற்கு எஜமானராக ஆவார். சித்திரத்திலும் தெளிவாக இருக்கிறது. இப்பொழுது நமது கால்கள் நரகத்தின் பக்கமும், முகம் சொர்க்கத்தின் பக்கமும் இருக்கிறது, அதே நினைவு தான் இருக்கிறது என்பதை நீங்கள் அறிவீர்கள். இவ்வாறு நினைவு செய்து செய்து கடைசி நிலை நல்ல நிலையாக ஆகிவிடும். சிந்தனை செய்வதற்கு எவ்வளவு நல்ல நல்ல விசயங்கள் உள்ளன. நல்லது.

**இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) இந்த கண்களுக்கு எதுவெல்லாம் தென்படுகிறதோ அதிலிருக்கும் பற்றுதலை நீக்க வேண்டும். ஒரு தந்தையை மட்டுமே பார்க்க வேண்டும். விருத்தியை தூய்மையாக்குவதற்காக இந்த சீ சீ சரீரத்தின் பக்கம் சிறிதும் கவனம் செல்லக் கூடாது.
- 2) தந்தை எந்த தனிப்பட்ட மற்றும் உண்மையான ஞானம் கூறுகின்றாரோ அதை நல்ல முறையில் கற்க வேண்டும் மற்றும் கற்பிக்க வேண்டும். கல்வியை ஒருபொழுதும் தவற விடக் கூடாது.

**வரதானம்: திரிகாலதர்சி என்ற இருக்கையில் செட் ஆகி ஒவ்வொரு காரியத்தையும் செய்யக் கூடிய சக்திசாலி ஆத்மா ஆகுக!**

எந்த குழந்தைகள் திரிகாலதர்சி என்ற இருக்கையில் செட் ஆகி ஒவ்வொரு நேரம், ஒவ்வொரு காரியத்தையும் செய்கின்றார்களோ, அவர்கள் விஷயங்கள் (எதிர்மறையானவை, தடைகள்) வரத் தான் செய்யும், வந்தே ஆக வேண்டும், அது சுயத்தின் மூலமாகவோ, மற்றவர்களின் மூலமாகவோ, மாயையின் அல்லது இயற்கையின் மூலமாகவே பல்வேறு வகையான கடின சூழ்நிலைகள் வரத்தான் செய்யும் என்பதை அறிந்திருப்பர். வந்தே ஆக வேண்டும், ஆனால் சுய ஸ்திதி சக்திசாலியாக இருந்தால் வெளி விசயங்கள் அவர்கள் முன் எதுவுமில்லை. ஒவ்வொரு காரியம் செய்வதற்கு முன்பும் அதன் முதல், இடை, கடை மூன்று காலங்களையும் சோதித்து, புரிந்து கொண்ட பிறகு எதுவேண்டுமென்றாலும் செய்யுங்கள். அப்பொழுது சக்திசாலியாகி கடின சூழ்நிலைகளைக் கடந்து விடுவீர்கள்.

**கலோகன்: சர்வசக்தி மற்றும் ஞானத்தில் சம்பன்னமானவர்களாக ஆவது தான் சங்கமயுகத்தின் பிராப்தி ஆகும்.**